

આરોગ્ય કમિશ્નરશ્રીની કચેરી બ્લોક નં.૫, પહેલો માળ ડો.જીવરાજ મહેતા ભવન, ગાંધીનગર

૧૪૯૪ સ્ટાફનર્સ વર્ગ-૩ ની ભરતી અંગેની જાહેરાત, વર્ષ-૨૦૧૬

(હેલ્પ લાઇન નં. ૧૮૦૦૨૩૩૫૫૦૦)

કમિશ્નરશ્રીની કચેરી, આરોગ્ય તબીબી સેવાઓ, અને તબીબી શિક્ષણ ગાંધીનગર હસ્તકની રાજ્યની સરકારી હોસ્પિટલો /સામુહિક આરોગ્ય કેન્દ્ર ખાતે સ્ટાફનર્સ વર્ગ-૩ ની ૧૪૯૪ જગ્યાઓ માટે નીચે જણાવેલ લાયકાત ધરાવતા ઉમેદવારો પાસેથી સ્પર્ધાત્મક પરીક્ષા ધ્વારા સ્ટાફનર્સની ભરતી અંગે નિયત નમુનામાં ઓનલાઇન અરજીઓ મંગાવવામાં આવે છે. આ માટે ઉમેદવારે અરજી તા. ૨૪/૦૩/૨૦૧૬ (૧૪:૦૦ કલાક) થી તા.૨૪/૦૪/૨૦૧૬ (રાત્રીનાં ૨૩.૫૯ કલાક) દરમિયાન <http://ojas.gujarat.gov.in> વેબસાઇટ ઉપર મુકવામાં આવેલ સુચના મુજબ ફક્ત ઓન લાઇન કરવાની રહેશે. ઉમેદવારોનો તાજેતરનો પાસપોર્ટ સાઇઝનો ફોટોગ્રાફ (૧૫ K.B) અને સહીનો નમુનો (૧૫ K.B) સાઇઝથી વધે નહીં તે રીતે JPG ફોર્મેટમાં સ્કેન કરી ઓન લાઇન અરજીમાં અપલોડ કરવાનો રહેશે. તમામ ઉમેદવારે અરજીપત્રકોમાં પોતાના શૈક્ષણિક લાયકાત, વય, જાતિ અંગેના તેમજ અન્ય જરૂરી પ્રમાણપત્રો મુજબ જ વિગતો ભરવાની રહેશે.

સ્ટાફનર્સની ભરવાપાત્ર જગ્યાઓની વિગત તથા શૈક્ષણિક લાયકાત, પગાર ધોરણ, વયમર્યાદા, વય મર્યાદામાં છુટછાટ અને સામાન્ય સુચનાઓ ઉપરોક્ત વેબ સાઇટ ઉપર ઉપલબ્ધ છે.

ભરવાપાત્ર જગ્યાના સંદર્ભે અનામતની ટકાવારી મુજબ જાતિવાર ભરવાની થતી જગ્યાઓ:

ક્રમ	વિગત	કુલ	અનુ.જાતી (S.C)	અનુ.જન. જાતી (S.T)	શા.સૈ.પ(SEBC)	વિકલાંગ (PH)	જનરલ (GEN)
૧	અગાઉની ઘટ	૫૦૦	-	૩૨૫	-	૧૭૫	-
૨	અગાઉની ઘટ બાદ કરતાં ભરવાની જગ્યાઓ	૯૯૪	૬૯	૧૪૯	૨૬૮	૨૯	૫૦૮
	ઘટ સાથે કુલ	૧૪૯૪	૬૯	૪૭૪	૨૬૮	૨૦૪	૫૦૮

- ફક્ત ભારતના નાગરીક આ અરજી કરી શકશે.
- પસંદગી પામનાર ઉમેદવારો પૈકી ઉમેદવારોમાં પરણિત સ્ત્રી અથવા પુરૂષે હયાત પતિ અથવા પત્નિ સિવાય અન્ય લગ્ન કે લગ્ન કરાર કરેલ હશે તો તે ગેરલાયકાતમાં ગણાશે સિવાય કે તેઓના અંગત કાયદા હેઠળ આ પ્રકારે લગ્ન કે લગ્ન કરાર કરવા છુટ હોય.
- અનામત જગ્યાઓ ફક્ત મુળ ગુજરાતના શા.સૈ.પ.વ., અનુસુચિત જાતી તેમજ અનુસુચિત જન જાતીના ઉમેદવારો માટે જ અનામત છે.
- મહિલાઓ માટેની જગ્યાઓ ૩૦ ટકા મુજબ અનામત છે. જેને જે તે કેટેગરી સામે સરભર કરાશે.
- માજી સૈનિક માટે કુલ ભરવાપાત્ર જગ્યાઓનાં ૧૦ ટકા મુજબ જગ્યાઓ અનામત છે. જે તે કેટેગરી સામે સરભર કરાશે.

શા.ખો.ખા.ના ઉમેદવારો માટે ૩ ટકા લેખે જગ્યાઓ અનામત છે અને આ ઉમેદવારોને જે તે કેટેગરી સામે સમાવેશ કરવામાં આવશે.

પગાર ધોરણ:-

નાણાં વિભાગનાં તા.૧૬/૦૨/૨૦૦૬, તા.૦૧/૦૮/૨૦૦૬ તથા તા.૦૬/૧૦/૨૦૧૧ ના ઠરાવ અને સામાન્ય વહિવટ વિભાગનાં તા.૦૪/૦૬/૨૦૦૯ અને તા.૨૩/૧૦/૨૦૧૫ નાં ઠરાવની જોગવાઈઓને આધીન જે બોલીઓ/શરતો/નિયમો નક્કી કરેલ છે તે તેમજ હવે પછી વખતો વખત સરકારશ્રી ધ્વારા નક્કી કરવામાં આવે તે બોલીઓ/શરતો/નિયમો ઉમેદવારને બંધનકર્તા રહેશે. જે જોગવાઈઓ ને આધિન પ્રથમ પાંચ વર્ષ માટે સ્ટાફનર્સ વર્ગ-૩ ને રૂ.૧૩૫૦૦/- ના માસિક ફિક્સ પગાર (ફીક્સ પગાર ઉપર માસિક ખાસ ભથ્થું રૂ.૧૫૦૦/- અને ખાસ ભથ્થા ઉપર વાર્ષિક વધારો રૂ.૧૫૦૦/-) ના પગારથી લાયક ઉમેદવારને અજમાયશી ધોરણે નિમણુંક આપશે. તે સિવાય અન્ય કોઈ ભથ્થા કે લાભો મળવાપાત્ર રહેશે નહિં. ત્યારબાદ પાંચ વર્ષની સેવાઓ પુરી થયેથી તેમની સેવાઓ નિમણુંક સત્તાધિકારીને સંતોષકારક જણાયે પગાર ધોરણ રૂ.૫૨૦૦-૨૦૨૦૦, ગ્રેડ પે. રૂ.૨૮૦૦/- અથવા સરકારશ્રી દ્વારા જે તે જગ્યા માટે વખતો વખત નિયત પગાર ધોરણમાં નિમણુંક મેળવવાને પાત્ર હરશે.

શૈક્ષણિક લાયકાત:-

(૧) ઇન્ડિયન નર્સિંગ કાઉન્સિલ ધ્વારા માન્ય સંસ્થાઓમાંથી મેળવેલ બેઝીક બી.એસ.સી.(નર્સિંગ) (Regular) નો ડીગ્રી કોર્સ.

અથવા

ઇન્ડિયન નર્સિંગ કાઉન્સિલ ધ્વારા માન્ય સંસ્થાઓમાંથી મેળવેલ જનરલ નર્સિંગ એન્ડ મીડીકલરીનો ડીપ્લોમાં કોર્સ અથવા સરકારશ્રી ધ્વારા માન્ય કરેલ સમકક્ષ શૈક્ષણિક લાયકાત.

- (૨) ઓકઝીલરીનર્સ એન્ડ મીડીકલઇફ (ANM) અને ફીમેલ હેલ્થ વર્કર (F.H.W) જેઓ રાજ્યસરકાર અથવા પંચાયત સેવામાં છેલ્લા ૧૦ વર્ષ થી નિયમિત નિમણુંકથી ફરજો બજાવતા હોય અને જાહેરાતમાં દર્શાવ્યા મુજબની બી.એસ.સી. (નર્સિંગ) અથવા જી.એન.એમ.ની શૈક્ષણિક લાયકાત ધરાવતા હોય તેઓ પણ આ જગ્યા માટે અરજી કરી શકે છે. અને તેઓને સરકારશ્રીના પ્રવર્તમાન નિયમોનુસાર વય મર્યાદામાં છુટછાટ મળવાપાત્ર રહેશે. પરંતુ કોઇપણ સંજોગોમાં ઉંમર ૪૫ વર્ષ કરતા વધવી જોઇએ નહી.
- (૩) અરજી કરતી વખતે ગુજરાત નર્સિંગ કાઉન્સિલમાં રજીસ્ટર્ડ નર્સ અને રજીસ્ટર્ડ મીડીકલઇફનું કાયમી અથવા સમયાંતરે રીન્યુઅલ કરાવેલ રજીસ્ટ્રેશન હોવું ફરજિયાત છે. અરજી પત્રકમાં રજીસ્ટર્ડ નર્સ તેમજ રજીસ્ટર્ડ મીડીકલઇફ અથવા સમકક્ષ લાયકાતનો રજીસ્ટ્રેશન નંબર અવશ્ય દર્શાવવાનો રહેશે. અન્ય કોઇપણ આધારો ગ્રાહ્ય રાખવામાં આવશે નહી.
- (૩) ગુજરાતી/હિન્દી બંને ભાષાનું પુરતું જ્ઞાન ધરાવતો હોવો જોઇએ.

કોમ્પ્યુટર અંગે જાણકારી:-

ઉમેદવાર રાજ્ય સરકારનાં ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ અન્વયે ઠરાવેલ કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે. સામાન્ય વહિવટ વિભાગના તા.૧૩/૦૮/૦૮ ના સરકારી ઠરાવ ક્રમાંક:સીઆરઆર-૧૦-૨૦૦૭-૧૨૦૩ ૨૦-વ.૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝિક નોલેજ ધરાવતા હોવા અંગેનું કોઈ પણ સરકાર માન્ય તાલીમ સંસ્થાનું પ્રમાણપત્ર / માર્કશીટ ધરાવતા હોવા જોઈશે. તથા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈ પણ ડીપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અને ધોરણ-૧૨ ની પરીક્ષા કોમ્પ્યુટરના વિષય સાથે પસાર કરેલ હોય તેવા પ્રમાણપત્રો ધરાવતા હોવા જોઈશે. આ તબક્કે આ પ્રમાણપત્ર ન ધરાવતા ઉમેદવારો પણ અરજી કરી શકશે. પરંતુ નિમણુંક મેળવતા પહેલા આ પ્રમાણપત્ર અચૂક રજૂ કરવાનું રહેશે. અન્યથા નિમણુંક મેળવવાને પાત્ર ઠરશે નહીં.

વય મર્યાદા:-

જાહેરાત પ્રસિધ્ધ થયાની તારીખે ઉમેદવારની વય ૪૦ વર્ષથી વધુ હોવી જોઈએ નહીં.

વય મર્યાદામાં છુટછાટ:-

- મુળ ગુજરાતના હોય તેવા અનુ.જાતી, અનુ.જન.જાતી, સામાજિક શૈક્ષણિક રીતે પછાત ઉમેદવારોનાં કિસ્સામાં ઉપલી વયમર્યાદામાં નિયમોનુસાર પાંચ (૫) વર્ષની છુટછાટ આપવામાં આવશે.
- ૪૦ ટકા કે તેથી વધુ અપંગતા ધરાવતા ઉમેદવારોને ઉપલી વયમર્યાદા ૧૦ વર્ષની છુટછાટ આપવામાં આવશે.
- સામાન્ય વહિવટી વિભાગનાં તા.૨૨/૦૫/૧૯૯૭ ના ઠરાવની જોગવાઈ મુજબ મહિલા ઉમેદવારોને ઉપલી વયમર્યાદા ૦૫ વર્ષની છુટછાટ આપવામાં આવશે.અનામત કેટેગરીના મહિલા અરજદારોને અનામત તરીકે મળતી ઉપલી વયમર્યાદાની છુટછાટ ઉપરાંત મહિલા તરીકેની ૦૫ વર્ષની છુટછાટ આપવામાં આવશે.
- માજી સૈનિક ઉમેદવારો કે જેઓએ જળ,વાયુ અને ભુમિ આર્મ ફોર્સિસમાં ઓછામાં ઓછા છ (૬) માસની સેવા કરી હોય અને માજી સૈનિક તરીકેનું સક્ષમ અધિકારીનું ઓળખકાર્ડ/પ્રમાણપત્ર ધરાવતાં હોય તો મળવાપાત્ર ઉપલી વય મર્યાદામાં તેઓએ બજાવેલ ફરજનો સમયગાળો ઉપરાંત ત્રણ (૩) વર્ષ સુધીની છુટછાટ મળેશે.
- તમામ અનામત કેટેગરીના ઉમેદવારોની ઉપલી વય મર્યાદા છુટછાટ સાથે કોઈ પણ સંજોગોમાં નિયત તારીખે ૪૫ વર્ષથી વધવી જોઈએ નહીં.

પસંદગી પ્રક્રિયા:-

- પરીક્ષા O.M.R. (Optical Mark Reader) પદ્ધતિથી લેવામાં આવશે., જેમાં નર્સીંગ વિષયના ૧૦૦ પ્રશ્નો તેમજ ગુજરાતી વિષયના ૧૦૦ પ્રશ્નો MCQ (Multiple choice question) ધ્વારા પુછવામાં આવશે.(પ્રશ્ન પત્રનો નમુનો સામેલ છે.)
- પેપર-૧ નર્સીંગ વિષયનું રહેશે. જેમાં ફન્ડામેન્ટલ ઓફ નર્સીંગ-૨૦ ગુણ, મેડીકલ સર્જીકલ નર્સીંગ-૨૦ ગુણ,મીડવાઈફરી અને પીડીયાટ્રીક નર્સીંગ-૨૦ ગુણ, મેન્ટલ હેલ્થ અને સાયક્યાટ્રીક નર્સીંગ-૨૦ ગુણ, કોમ્યુનીટી હેલ્થ નર્સીંગ-૨૦ ગુણ આમ કુલ ૧૦૦ પ્રશ્નો પુછવામાં આવશે અને દરેક પ્રશ્નનો ૧ ગુણ રહેશે. આ વિષયો માટેનો અભ્યાસક્રમ ઇન્ડિયન નર્સીંગ કાઉન્સિલ ધ્વારા નિર્ધારિત કરેલ સીલેબસ મુજબનો રહેશે.
- પેપર-૨ ગુજરાતી ભાષાના પેપર માટે પુછવામાં આવનાર અભ્યાસક્રમ ધોરણ-૧૨ હાયર સેકન્ડરી કક્ષાથી નીચેનું રહેશે નહીં. જેમાં ભાષા (Language)-૩૦ ગુણ, વ્યાકરણ (Grammar)-૪૦ ગુણ અને સાહિત્ય (Literature)-૩૦ ગુણ આમ કુલ-૧૦૦ પ્રશ્નો પુછવામાં આવશે અને દરેક પ્રશ્ન નો ૧ ગુણ રહેશે.
- શક્ય ત્યાં સુધી પરીક્ષા સબંધિત બધીજ સુચનાઓ મોબાઇલ નંબર ઉપર SMS થી આપવામાં આવશે. આથી અરજી પત્રકમાં મોબાઇલ નંબર અવશ્ય દર્શાવવો અને ભરતી પ્રક્રિયા પુર્ણ થાય ત્યાં સુધી આપેલ મોબાઇલ નંબર જાળવી રાખવો જરૂરી છે.
- સ્પર્ધાત્મક પરીક્ષા માટે નર્સીંગ વિષયને લગતી પરીક્ષા ૧૦૦ ગુણની રહેશે. જેમાં ઉત્તીર્ણ થવા માટે ૫૦ ટકા ગુણ જરૂરી છે. અનામત કેટેગરી માટે જરૂરીયાત મુજબના ઉમેદવાર ઉપલબ્ધ ન થાય તો પાસીંગ ધોરણ નર્સીંગ વિષયમાં ૪૦% સુધી ઘટાડવાની સત્તા ભરતી સમિતીને રહેશે. પરીક્ષા માટેનો સમય બે કલાકનો રહેશે. પરીક્ષા ગુજરાતી અથવા અંગ્રેજીમાં ભાષામાં આપી શકાશે.
- ગુજરાતી ભાષાની પરીક્ષા ૧૦૦ ગુણની રહેશે. જેમાં ઉત્તીર્ણ થવા માટે ૩૫ ટકા ગુણ જરૂરી છે. પરીક્ષા ફક્ત ગુજરાતી ભાષામાં આપી શકાશે.
- બન્ને પરીક્ષામાં પાસ થવું જરૂરી છે, પરંતુ નર્સીંગના વિષયમાં તેમજ ગુજરાતી ભાષાની આમ બન્ને પરીક્ષામાં મેળવેલ કુલ ગુણના આધારે મેરીટ લીસ્ટ બનાવવામાં આવશે.
- દરેક ખોટા પ્રશ્નના જવાબ માટે ૦.૨૫ ગુણ બાદ કરવામાં આવશે.

પરીક્ષા ફી.

- (૧) "General" કેટેગરી Select કરનાર ઉમેદવારો માટે અરજી ફી. રૂ.૩૦૦/- + પોસ્ટ ઓફીસ ચાર્જ ભરવાનો રહેશે. અનુસુચિત જાતિ, અનુસુચિત જન. જાતિ, સામાજિક અને શૈક્ષણિક રીતે પછાત વર્ગ તથા શારીરિક વિકલાંગ ઉમેદવારો માટે સરકારશ્રીના પ્રવર્તમાન નિયમોઅનુસાર ફી/ચાર્જ ભરવાનો રહેશે નહીં.
- (૨) "General" કેટેગરી Select કરનાર ઉમેદવારોએ ઓન લાઇન અરજી કર્યા બાદ OJAS વેબ સાઇટ ઉપરથી અરજી પત્રકની સાથે આપેલ પોસ્ટ ઓફીસના ૩ (ત્રણ) ચલણની A-4 સાઇઝની પ્રિન્ટ લઇને તે કોઇ પણ કોમ્પ્યુટરાઇઝડ પોસ્ટ ઓફીસમાં રજૂ કરવાથી તેઓ ધ્વારા ફી સ્વીકારવામાં આવશે
- (૩) "General" કેટેગરી Select કરનાર ઉમેદવારોએ આ ત્રણ ચલણ પૈકી એક ચલણ પોસ્ટ ઓફીસ રાખશે. અને બીજા બે સહી/ સિક્કા કરી ઉમેદવારને પરત કરશે. જે ઉમેદવારે સાચવી રાખી પરીક્ષા સ્થળે અચૂક રજૂ કરવાની રહેશે. જો આ ચલણ રજૂ નહીં કરે તો તે ઉમેદવારને પરીક્ષામાં બેસવા દેવામાં આવશે નહીં.
- (૪) પોસ્ટ ઓફીસમાં ફી ભરવાની છેલ્લી તા.૨૫/૦૪/૨૦૧૬ ના પોસ્ટ ઓફીસના કામકાજ સમય સુધી રહેશે.

- (૫) ફી ભર્યા બાદ રીફંડ મળવાપાત્ર નથી. તેમજ "General" કેટેગરી Select કરનાર ઉમેદવારોની ફી ભર્યા વગરની અરજી માન્ય રહેશે નહીં.
- (૬) પરીક્ષા ફી ભરવાથી ઉમેદવારને SMS થી ફી ભર્યાની જાણ કરવામાં આવશે. જો ઉમેદવારને SMS ન મળે તો તાત્કાલિક ઉમેદવારે પોસ્ટ ઓફીસનો સંપર્ક કરવાનો રહેશે.

સામાન્ય સુચનાઓ :

- (૧) સદર ભરતી સંબંધિત તમામ સુચનાઓ / વિગતો વખતો વખત www.gujhealth.gov.in અથવા <http://ojas.gujarat.gov.in> વેબ સાઇટ પરથી જોવા મળશે.
- (૨) ઉમેદવારે નિયત અરજી પત્રકમાં ભરેલી વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ (અસલ અને પ્રમાણિત નકલ) આ ખાતા ધ્વારા જ્યારે મંગાવવામાં આવે ત્યારે જે તે સ્થળે અને સમયે સ્વખર્ચે રૂબરૂ રજૂ કરવાના રહેશે. અન્યથા અરજી પત્રક રદ જાહેર કરવામાં આવશે.
- (૩) શારીરિક અશક્તતા (ફક્ત ૪૦ ટકા કે તેથી વધુ અને ૭૦ ટકા સુધીની One Lower limb ની Locomotor disability) ધરાવતા ઉમેદવારે Online અરજી ફોર્મમાં અંગત માહિતી કે વિગતોમાં પોતાની અશક્તતાની ટકાવારી દર્શાવવાની રહેશે.
- (૪) અનામત કેટેગરીના ઉમેદવારોના કિસ્સામાં જાતિનું પ્રમાણપત્ર, વય મર્યાદા, શૈક્ષણિક લાયકાત, લાગુ પડે ત્યાં નોન ક્રિમીલીયર સર્ટીફિકેટ જાહેરાત પ્રસિધ્ધ થયાની તારીખની સ્થિતિએ ધ્યાનમાં લેવાશે.
- (૫) આ સંવર્ગની ભરતી પ્રક્રિયામાં આખરી પસંદગી પામેલ ઉમેદવારની નિમણુંક સત્તાધિકારી ઠરાવે તે શરતોને આધીન નિમણુંક મેળવવાને પાત્ર ઠરશે.
- (૬) ઉમેદવાર પોતે આખરી પસંદગી યાદીમાં સમાવિષ્ટ થવા માત્રથી સંબંધિત જગ્યા ઉપર નિમણુંક કરવાનો દાવો કરવાને હક્કદાર થશે નહિ. નિમણુંક કરનાર સત્તાધિકારીને પોતાને એવી ખાતરી થાય કે જાહેર સેવા સાડુ તે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો ૧૯૬૭ થી ઠરાવેલ નિયમોનુસાર અને આ જગ્યાના પ્રવર્તમાન ભરતી નિયમો અનુસાર યોગ્ય જણાતો નથી. તો જે તે તબક્કે આવા ઉમેદવારને તેની નિમણુંક બાબતે નિમણુંક સત્તાધિકારીનો નિર્ણય આખરી ગણાશે.
- (૭) આ ભરતી પ્રક્રિયા સંપૂર્ણ પણે સંવર્ગના પ્રવર્તમાન ભરતી નિયમો તેમજ ભરતી પ્રક્રિયાના નિયમોને આધીન રહેશે. (નકલ સામેલ છે.)
- (૮) આ જાહેરાત કોઇપણ કારણોસર રદ કરવાની કે તેમાં ફેરફાર કરવાની કે જગ્યાઓની સંખ્યાઓ માં વધઘટ કરવાની આવશ્યકતા ઉભી થશે તો તેમ કરવાનો ખાતાને સંપૂર્ણ હક્ક / અધિકાર રહેશે. આ માટે કારણો આપવા બંધાયેલ રહેશે નહિ. તેમજ તેવા સંજોગોમાં ભરેલ અરજી અને પરીક્ષા ફી પરત મળશે નહિ.
- (૯) આ અંગેનું ઓનલાઇન અરજી પત્રક વેબ સાઇટ <http://ojas.gujarat.gov.in> ઉપર ઓનલાઇન ભરવાનું રહેશે. ઓનલાઇન અરજી ફોર્મ કોઇપણ કોમ્પ્યુટર કે જેની સાથે ઇન્ટરનેટ સુવિધા ઉપલબ્ધ હોય તે ઉપર ભરી શકાશે. ઇ-ગ્રામ કેન્દ્રમાં પણ સુવિધા ઉપલબ્ધ હોય છે.
- (૧૦) અરજી પત્રક ભરતા પહેલાં વેબ સાઇટ પર મુકવામાં આવેલ ઉમેદવાર માટેની સુચનાઓ અને ઓન લાઇન અરજી પત્રક ભરવા બાબતની સુચનાઓ કાળજીપૂર્વક અભ્યાસ કરવા વિનંતી છે. અને ત્યારબાદ જ ઓનલાઇન અરજી પત્રક ભરવું.
- (૧૧) ફક્ત ઓનલાઇન અરજી પત્રકો જ માન્ય ગણાશે, જો અન્ય કોઇ પણ પ્રકારે અરજી પત્રકો મોકલવામાં આવશે તો તે રદબાતલ ગણાશે
- (૧૨) આ ભરતી નામદાર સુપ્રિમકોર્ટમાં દાખલ કરવામાં આવેલ એસ.એલ.પી.નં.૧૪૧૨૪-૧૪૧૨૫/૨૦૧૨ ના આખરી ચુકાદાને આધીન રહેશે.
- (૧૩) OMR શીટમાં ફક્ત માર્કીંગ જ કરવાનું હોઇ અરજદારને પરીક્ષા સમયે કોઇપણ સંજોગોમાં રાઇટર(Writer)ની સુવિધા મળવાપાત્ર નથી.

અરજી કરવાની રીત:-

આ જાહેરાતના સંદર્ભમાં સમિતિ ધ્વારા <http://ojas.gujarat.gov.in> વેબસાઇટ મારફત કરેલ ઓનલાઇન વેબસાઇટ મારફત ઓનલાઇન અરજી જ સ્વીકારવામાં આવશે. ઉમેદવારે જાહેરાત માં દર્શાવ્યા તા ૨૪/૦૩/૨૦૧૬ થી તા.૨૪/૪/૨૦૧૬. (સમય રાત્રીના ૨૩.૫૯ કલાક સુધી) દરમ્યાન વેબસાઇટ <http://ojas.gujarat.gov.in> પર અરજી પત્રક ભરી શકશે.

૧. ઉમેદવારે સૌ પ્રથમ કોમ્પ્યુટરમાં ઇન્ટરનેટ વેબસાઇટ <http://ojas.gujarat.gov.in> પર જવું હવે
૨. Apply on line પર click કરવું.
૩. જગ્યા પર click કરવાથી જગ્યાની વિગતો મળશે.
૪. તેની નીચે Apply Now પર click કરવાથી Application Format દેખાશે. Application Format માં સૌ પ્રથમ "Personal Details" ઉમેદવારે ભરવી (અહીંલાલ (*)) કુંદડી નિશાની હોય તેની વિગતો ફરજીયાત ભરવાની રહેશે.
૫. Personal Details ભરાયા બાદ Educational details ભરવા માટે Educational details પર click કરવું.
૬. તેની નીચે Self declaration માં Yes / No પર Click કરવું.
૭. હવે Save પર Click કરવાથી તમારી અરજીનો Online સ્વીકાર થશે. અહીં ઉમેદવારનો Application number generate થશે. જે ઉમેદવારે સાચવીને રાખવાનો રહેશે અને હવે પછી આ જાહેરાતના સંદર્ભમાં કમિશ્નરશ્રી, આરોગ્યની કચેરી સાથેના કોઇપણ પત્ર વ્યવહારમાં આજ નંબર દર્શાવવાનો રહેશે.

૮. હવે પેજના ઉપરના ભાગમાં Upload photo પર Click કરો, અહીં તમારો Application Number Type કરો અને તમારી Birth date type કરો ત્યાર બાદ ok પર Click કરો, અહીં Photo અને Signature Upload કરવાના છે. (ફોટાનું માપ ૫ સેમી ઉંચાઇ અને ૩.૬ સેમી પહોળાઇ અને Signature નું માપ ૨.૫ સેમી ઉંચાઇ અને ૭.૫ સેમી પહોળાઇ રાખવી) Photo અને Signature Upload કરવા સૌ પ્રથમ તમારો Photo અને Signature JPG Format માં (15 kb સાઇઝથી વધારે નહીં તે રીતે Computer માં હોવો જોઇએ.) "Browse" Button પર Click કરો હવે Choose File ના સ્ક્રીન માંથી જે ફાઇલમાં JPG Format માં તમારો Photo Store થયેલ છે તે ફાઇલ ને Select કરો અને "Open Button" ને Click કરો. હવે "Browse" Button ની બાજુમાં "Upload Button પર Click કરો. હવે બાજુમાં તમારો Photo દેખાશે. હવે આજ રીતે Signature પણ upload કરવાની રહેશે.
૯. હવે પેજના ઉપરના ભાગમાં Confirm Application પર Click કરો અને Application Number તથા Birth Date Type કર્યાબાદ Ok પર Click કરવાથી બે બટન, ૧- Application Preview ૨- Confirm Application દેખાશે. ઉમેદવારે Show Application Preview પર Click કરી પોતાની અરજી જોઇ લેવી. અરજીમાં સુધારો કરવાનો જણાયતો Edit Application ઉપર Click કરીને સુધારો કરી લેવો. અરજી Confirm કર્યા પહેલા કોઇપણ પ્રકારનો સુધારો અરજીમાં કરી શકશે. પરંતુ અરજી Confirm કર્યા બાદ અરજીમાં કોઇપણ સુધારો થઇ શકશે નહીં. જો અરજી સુધારવાની જરૂર ન જણાય તોજ Confirm Application પર Click કરવાથી ઉમેદવારની અરજીનો સમિતિમાં Online સ્વીકાર થઇ જશે, અહીં "Confirmation Number" Generate થશે. જે હવે પછીની બધી જ કાર્યવાહી માટે જરૂરી હોઇ, ઉમેદવારે સાચવવાનો રહેશે. "Confirmation Number" સિવાય કોઇ પણ પત્ર વ્યવહાર કે અન્ય કોઇ પણ કાર્યવાહી કરી શકશે નહીં.
૧૦. હવે Print Application પર Click કરવું અહીં તમારો "Confirmation Number" ટાઇપ કરવો અને Print પર Click કરી અરજીની નકલ કાઢી સાચવી રાખવી.(અત્રેની કચેરીમાં જ્યારે પણ હાજર રહેવાનું કહેવામાં આવે ત્યારે આ નકલ હોવી ફરજીયાત રહેશે.)
૧૧. જો અરજી માં આપે મોબાઇલ નંબર આપેલ હશે તો અરજી "Confirm" થયેથી તુરત જ આપને અરજીમાં દર્શાવેલ નંબર ઉપર SMS મળશે. આપના મોબાઇલ નંબર ઉપર એન. આઇ. સી. દ્વારા આ જાહેરાત સંદર્ભે SMS થી જાણ કરવામાં આવશે. ઉમેદવારે અરજી પત્રકમાં દર્શાવેલ મોબાઇલ નંબર બદલવો નહીં. ઉપર જાહેરાતમાં દર્શાવેલ સંવર્ગની જગ્યાના ભરતી નિયમો અન્વયે શૈક્ષણિક લાયકાત, વયમર્યાદા, વયમર્યાદામાં છુટછાટ, અરજી ફી અને પસંદગીની પ્રક્રિયાની વિગતો અને જાહેરાતની અન્ય તમામ વિગતો એન. આઇ. સી. ની વેબસાઇટ <http://ojas.gujarat.gov.in> ઉપર દર્શાવેલ છે. ઉમેદવારે ઓન લાઇન અરજી પત્રક માં બતાવેલી કોઈ પણ વિગત અને ઉમેદવારે નિમણુંક સત્તાધિકારી સમક્ષ રજુ કરેલ જન્મ તારીખ, શૈક્ષણિક લાયકાત, વય, જાતિ, અન્ય લાયકાતો ને લગતા પ્રમાણપત્રો ભવિષ્યમાં જે તે તબક્કે નિમણુંક અધિકારી દ્વારા ચકાસણી દરમિયાન ખોટા માલુમ પડશે તો તેની સામે કાયદેસરની કાર્યવાહી કરવામાં આવશે. આવા ઉમેદવારોની ઉમેદવારી રદ કરવામાં આવશે. તેમજ ઉમેદવારને ગેરલાયક ઠરાવવામાં આવશે તેમજ આવા ઉમેદવારની જો પસંદગી/ નિમણુંક થયેલ હશે તો કોઈ પણ તબક્કે રદ કરવામાં આવશે. આ સંવર્ગની સીધી ભરતી પ્રક્રિયા સંપૂર્ણ પણે ગુજરાત મુલકી સેવા વર્ગીકરણ અને ભરતી (સામાન્ય) નિયમો ૧૯૬૭ વખતો વખત સુધાર્યા મુજબ અને તે અન્વયે આ સંવર્ગ ના ઘડવામાં આવેલ ભરતી નિયમોને આધીન રહેશે. આ જગ્યાની ભરતી પ્રક્રિયાના અનુસંધાને આ જાહેરાત માં કોઈ પણ કાયદેસર ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો સંપૂર્ણ હક્ક/અધિકાર ભરતી કમીટી/ કમિશ્નરશ્રી (આરોગ્ય) નો રહેશે અને આ માટે કારણો આપવા બંધાયેલ નથી.

અધ્યક્ષ

સ્ટાફનર્સ સ્પર્ધાત્મક પરિક્ષા સમિતિ
હોદાની રુએ કમિશ્નર આરોગ્ય, તબીબી સેવાઓ
અને તબીબી શિક્ષણ (ત.સે.) ગાંધીનગર